


شیخ الحدیث مولانا حمزہ کریم خان غلام سہارنپوری



اکابر علماء دیوبند

کا

اتباع سنت

حضرت مولانا خلیل احمد سہارنپوری نواسہ مرقہ کے حالات میں مذکورہ انجیل میں لکھا ہے:-
 کہ منیٰ کے قیام میں کچھ کچھ اسباب کے گرد برابر برابر شغف نہ لگے ہوئے تھے کہ قبیل صوح صادق مطوّت آیا اور شور مچایا
 کہ تیار ہو جاؤ عرفات کے لئے۔ دیکھتا ہوں تو حضرت دو شغفوں کے بیچ میں گل نما جو تنگ جگہ چھٹی ہے اس میں
 اس میں کھڑے ہوئے اپنے مولا کے ساتھ راز و نیاز میں مشغول ہیں اور پارہ ہائے قرآن مجید کی تلاوت فرما رہے ہیں۔
 مطوّت اور جمالیہ نے بہت کچھ شور مچایا مگر حضرت کے طویل قیام میں ایک آیت کا بھی فرق نہ آیا۔ تلاوت قرآن جس
 سکون کو چاہتی ہے اس کا حق ادا فرما کر جب آپ نے سلام پھیرا تو اللہ کے شیریں نغمہ کے آثار نمودار تھے اور تندہ تیز لہجہ میں
 آپ نے طوّت سے کہا تم بھول گئے، ہم نے تم سے وعدہ کیا تھا کہ سنت کے خلاف ہم ہرگز نہ کریں گے۔ اور تم نے اذکار کیا
 تھا کہ جس طرح کہو گے اسی طرح کروں گا۔ پھر قبیل طلوع آفتاب لے چلنے پر ہم سے کہنے کا تم کو کیا حق ہے کہ فضل پریشان کرے
 جو یہ مطوّت لے کہا میں کیا کروں جمال نہیں مانتے۔ جن پر کسی کا زور نہیں اور یہ اونٹ لے کر چل دے تو حج نوت ہو جا
 گا۔ سنت کی خاطر فرض کو خطرہ میں ڈالنا تو اچھا نہیں۔ اس پر حضرت کا غصہ تیز ہو گیا۔ بھلائی ہوئی آواز میں فرمایا۔
 ہم نے تم کو مطوّت قرار دیا ہے، استماد اور پیر قرار نہیں دیا ہے کہ علمی مشورہ ہیں۔ جا فاپنا کام کرو ہم شرف آفتاب
 سے ایک منٹ پہلے ہی نہیں اٹھیں گے۔ ہمارا مال خرچ اور صعوبت برداشت کر کے آنا حج کو بطریق سنت ادا کرنے
 کے شوق میں ہوتا ہے۔ نہ کہ تمہارے اور جمالوں کے غلام بننے کے لئے۔ جمالوں کو اپنے اونٹوں کا اختیار ہے۔ ان کا جی
 چاہے وہ ان کو لے جاویں باقی ہم پر ان کو کوئی اختیار نہیں کہ اٹھنے پر مجبور کریں۔ تم نے ناوقت شور مچا کر ہم کو
 پریشان کر دیا۔ اور نماز تک نہیں پڑھنے دی۔ اس لئے ہم تم کو بھی آزاد کرتے ہیں۔ اپنے دوسرے حاجیوں کو سنبھالو
 ہم کو ہمارے حال پر چھوڑ دو۔ اللہ تعالیٰ کا شکر ہے ہم لوہے لٹھے نہیں ہیں اور نہ عرفات کچھ نپاہہ دور ہے۔ اونٹ
 چلے جائیں گے تو پیدل بھی ہم انشاء اللہ پہنچ جائیں گے۔ مگر تم یہ چاہو کہ سنت چھوڑ کر تمہارا کہنا مانیں سو اس کی ہرگز

ہم سے توقع مت رکھو۔

ایک مرتبہ آپ کے ایک مرید نے ضلع رتھک کے ایک عالم کی صفائی کرتے ہوئے یوں کہا کہ حضرت وہ تو عضو کے رشتہ دار ہیں اور بالکل ہمارے ہم خیال ہیں۔ صرف بعض عقائد میں کچھ یوں ہی جزوی سا اختلاف ہے۔ جیسا باہم ائمہ میں وہ صاحب اپنی تقریر ختم نہ کر پائے تھے کہ آپ کے چہرے پر ناگواری کے آثار پیدا ہو گئے۔ اور آپ نے تعجب کے ساتھ فرمایا کہ ہائیں! عقائد میں اور اختلاف؟ یہ تو جزوی ہونا خود ہی آپ کو تسلیم ہے۔ میرا تجربہ تو یہ ہے کہ عقائد میں جزو توجہ اگر بالکل بھی اختلاف نہ ہو مگر شک اور شبہ کا درجہ ہو تو وہ بھی بڑا داور گمراہ ہوئے بغیر نہیں چلتا۔ پھر اس کو ان کے ساتھ تشبیہ دینا تو بڑی ہی دلیری کی بات ہے۔ پس چاہے عمل میں کتنی ہی کمزوری ہو مگر خدانے اسے کوئی مسلمان بدعت کو سنت سمجھنا یا سنت کو سنت ہونے میں شک لاوے کہ یہ بلائے دیاں امہلک اور ہم قابل ہے۔

(تذکرۃ انجیل ص ۳۵۵)

حضرت مولانا اسماعیل شہید قدس سرہ | مسواک سفر میں بھی آپ کے کرتے کی جیب یا تکیے کے خلاف میں رہتی تھی۔ اور کوئی وضو آپ کا مسواک کے بغیر نہ ہوتا تھا۔

حضرت شاہ اسماعیل شہید رحمۃ اللہ علیہ کا قصہ "ارواحِ ثلاثہ" میں لکھا ہے کہ اکبری مسجد میں پہلی صف میں ایک پتھر بیٹھ گیا تھا جس کی وجہ سے وہاں گارہ ہو جاتا تھا اور لوگ اس کی وجہ سے اس جگہ کو چھوڑ کر دوسری صف میں کھڑے ہو جاتے تھے۔ حضرت مولانا صاحب نے یہ تقریر لائے اور وہ زمانہ ان کے بہت عمدہ کپڑے پہننے کا تھا۔ مگر وہ اگر صف اول میں اسی جگہ کھڑے ہوئے جہاں کچھ طبعی۔ یہ اتباع سنت کے شوق کے سوا کیا ہو سکتا ہے۔

حضرت سید احمد شہید قدس سرہ | حضرت سید احمد شہید رحمۃ اللہ علیہ جن سے بیعت لیتے تھے ان کو اتباع سنت کی بہت تاکید کرتے تھے۔ مولانا عبدالحی صاحب سے ایک دفعہ کہا کہ کوئی امر خلاف سنت مجھ سے ہوتا دیکھو تو مجھے اطلاع کر دینا۔ مولانا عبدالحی صاحب نے کہا جب کوئی مخالف سنت فعل عبدالحی دیکھے گا تو عبدالحی آپ کے ساتھ ہوگا ہی کہاں یعنی ہم اپنی چھوڑنے گا۔

مولانا عبدالحی صاحب کے اتباع سنت کی نگرانی کا یہ عالم تھا کہ اپنے شیخ کو بھی خلاف سنت پر بھی نوک دیتے تھے۔ ایک دفعہ حضرت سید صاحب کی نبی شادی ہوئی تھی۔ نمازیں اپنے معمول سے کچھ دیر سے تقریر لائے۔ پہلے دن تو مولانا عبدالحی نے سکوت کیا دوسرے دن بھی دیر ہوئی کہ تکبیر اولیٰ قوت ہو گئی۔ مولانا عبدالحی صاحب نے سلام پھیر کر فرمایا کہ "عبادت الہی ہوگی یا شادی کی عشرت؟" سید صاحب نے اپنی غلطی کا اعتراف فرمایا۔

مولانا محمد اسماعیل کاندھلوی میرے دادا مولانا اسماعیل صاحب مقیم نظام الدین کے متعلق امیر شاہ خان لکھتے ہیں کہ جب بھی ان سے ملاقات ہوتی تھی تو وہ بیضر و فرمایا کرتے تھے کہ حدیث میں آیا ہے جب کسی کو کسی سے محبت تو اسے

چاہئے کہ اس کو اطلاع کر دے۔ اس لئے میں یہ قیام لے کر ارشاد فرمایا کہ تم سے کہتا ہوں کہ مجھے تم سے محبت ہے یہ ان کا ہر ملاقات میں معمول رہا۔ اس پر حضرت حقانوی رحمۃ اللہ علیہ لکھتے ہیں کہ یہ جوش ہے اتباع سنت کا جو مقتضی ہوتا تھا مگر گو در نہ ایک بار اطلاع کر دینا بھی کافی تھا۔

میرے دادا صاحب کا ایک اور واقعہ ہے کہ انہوں نے ایک مرتبہ حضرت گنگوہیؒ سے تخلیق میں یوں کہا میں معیت ہوں مولانا محمد یعقوب صاحب دہلوی سے۔ اور مولانا مظفر حسین صاحب سے تعلیم حاصل کی۔ ان حضرات کی تعلیم نقشہ بندی تھی۔ ان کی تعلیم پر عمل کرنے سے میرے لطائف بستہ آٹھ دن میں اچھے پھرنے لگے جیسے پھر کی پھرتی ہے۔ لیکن مجھے ابتدا سے اتباع سنت کا شوق تھا۔ اور جو اور اہدایت میں وارد ہوئے۔ جیسے پانچ دن میں جاتے وقت یہ دعا پڑھے اور نکلتے وقت یہ۔ اور بار بار جانے وقت یہ۔ میں ان کا بہت اہتمام کرتا ہوں اس لئے مجھے اعمال مشائخ سے بہت کم دلچسپی تھی کہیں دس دن میں کہیں پندرہ دن میں مراقبہ کر لیا کرتا تھا۔ یہ میری حالت ہے اور اب ضعیفی کا وقت ہے۔ میں چاہتا ہوں کہ جب مجھے کچھ تعلیم فرمائیں۔

حضرت گنگوہیؒ رحمۃ اللہ علیہ نے فرمایا کہ جو اعمال آپ کرتے ہیں ان میں آپ کو مرتبہ احسان حاصل ہے۔ مگر تعلیم کی ضرورت نہیں کیونکہ مرتبہ احسان حاصل ہونے کے بعد اشغال صوفیہ میں مشغول ہونا ایسا ہی ہے جیسا کوئی گستاخ بوستان پڑھ لینے کے بعد گریما شروع کر دے۔ اس لئے آپ کے لئے اعمال مشائخ میں اشتغال تضييع اوقات اور مصیبت ہے۔ ان کے بعضی غنہ میں نے اکابر سے اس قصید میں سجائے گلستاں بوستان کے یہ سنا تھا کہ کوئی شخص قرآن پڑھنے کے بعد کہے کہ میں نے فاعلی لغدای نہیں پڑھا ہے پڑھا دیکھئے۔

حضرت مولانا محمد قاسم نانوتوی قدس سرہ | حضرت نانوتوی رحمۃ اللہ علیہ کا تو مشہور قصہ صدر کے زمانہ کا ہے کہ جب ان کے نام وارنٹ کے چھپوئے غنہ اور سب کے اصرار سے حضرت نانوتوی کو ایک گھر میں چھپا دیا تھا تو تیسرے دن زبردستی گھر سے باہر نکل گئے اور ارشاد فرمایا کہ حضور با قدس صلی اللہ علیہ وسلم کا غار ثور میں تین دن ہی پوشیدہ رہنا ثابت ہے۔ حضرت نانوتوی کا مقولہ سوانح قاسمی جلد ام ۲۰۵ میں نقل کیا گیا ہے۔ فرمایا کرتے تھے کہ درزی کو نمونہ کا کوئی کپڑا مثلاً قمیص، اچکن دے دیا جاتا ہے اور حکم دیا جاتا ہے کہ اسی نمونہ پر کپڑے بیٹے چلے جاؤ۔ خواہش تراش سلانی وغیرہ کے اعتبار سے جس حد تک اس نمونہ کے مطابق کپڑوں کے بیٹے میں درزی کامیاب ہوگا اسی حد تک سلانے والے سے مردود انجام کا مستحق ہوگا۔ اس تمثیل کو پیش کر کے ارشاد فرماتے کہ اسوۂ حسنہ محمدیہ قدرت کا بختا ہوا نمونہ ہے۔ ساری انسانیت سے مطابق کیا گیا ہے کہ اپنے آپ کو رنگ میں ڈھنگ میں، چال میں، چلن میں فکریں، نظریں اسی نمونہ کے مطابق ڈھالتے چلے جائیں جو جس حد تک اس نمونہ کے مطابق ہوگا اس کو اسی حد تک اپنے محبوب کی محبوبیت سے حصہ عطا کیا جائے گا۔

سوانح قاسمی ص ۴۰۰ میں لکھا ہے کہ جب حضرت سفر سے نانوتہ تشریف لاتے تو دستور تھا کہ گھر سے پہلے کچھ دیر کے لئے مسجد میں قیام فرماتے، نفل، نماز تے اور قصبہ والوں کو آپ کے آنے کی خبر پہنچتی تو سب مسجد کی طرف دوڑ جاتے معترضین آدیں اور تاریخ سنت میں اکابرین دیوبند کا مقابلہ کر کے دکھا دیں۔ چلنے میں بیٹھنے میں، خورد و نوش میں بہت مشکل سے ان کی نظیر ملے گی۔

اس کے سنو، اسلام کی بنا، چار ارکان پر ہے جن کو عبادت کہا جاتا ہے۔ نماز، روزہ، زکوٰۃ، حج۔ سینکڑوں احادیث میں ان کو اسلام کی بنا بتایا گیا ہے۔ محدثین، فقہاء حضور اقدس صلی اللہ علیہ وسلم کے ارشادات میں بھی انہی چیزوں کو عبادت کہا گیا ہے۔ مگر اب بعض مفکرین کہتے ہیں کہ یہ تو اصل عبادت کے لئے ٹریننگ کورس ہے۔ بلکہ ان عبادتوں کا مقصد بطری عبادتوں کے لئے تیار کرنا ہے۔ گویا عبادت کا مطلب امت میں سے کوئی نہیں سمجھا بلکہ خود سید الکونین صلی اللہ علیہ وسلم بھی نعوذ باللہ نہیں سمجھے۔

حضرت جبرئیل علیہ السلام تعلیم دین کے لئے تشریف لاتے ہیں اور حضور اقدس صلی اللہ علیہ وسلم سے اسلام کی حقیقت دریافت کرتے ہیں اور حضور صلی اللہ علیہ وسلم کلمہ کی شہادت اور یہی ارکان اربعہ صرف بتاتے ہیں اور حضرت جبرئیلؑ اس کی تصدیق فرماتے ہیں مگر نہ تو جبرئیلؑ کو پتہ چلا کہ یہ سب چیزیں غیہ مقصود ہیں اور نہ حضور صلی اللہ علیہ وسلم کو پتہ چلا۔ سینکڑوں جگہ یہ بتیول ہیں اسلام کی بنا ان چار چیزوں پر ذکر کی گئی ہے مگر کسی حدیث میں مجھے تو ملتا نہیں کہ اصل عبادت کچھ اور ہے اور یہ عبادت اس کے لئے ٹریننگ کورس ہیں۔

ایک بار حضور صلی اللہ علیہ وسلم سے سوال کرتا ہے کہ مجھے کوئی ایسا عمل بتا دیجئے جس کے کرنے سے میں جنت میں داخل ہو جاؤں۔ حضور اقدس صلی اللہ علیہ وسلم یہ عبادت ہی اس کو بتاتے ہیں۔ وہ عرض کرتا ہے یا رسول اللہ! خدا کی قسم نہ اس پر زیادتی کروں گا نہ کمی۔ حضور اقدس صلی اللہ علیہ وسلم ارشاد فرماتے ہیں کہ جس کسی کو کوئی جنتی دیکھنا ہو وہ اس کو دیکھ لے۔

قرآن و حدیث سے جو کچھ ہم نے سمجھا اور جو کچھ سلف صالحین سے ہم تک پہنچا وہ یہ ہے کہ جن کو اسلام کے ارکان اور مدارجات بتایا گیا ہے وہی اصل عبادت ہیں۔ دوسری چیزیں ان کی تحصیل اور تکمیل کے لئے اختیار کی جاتی ہیں۔ جو ان کا ذریعہ ہونے کی وجہ سے عبادت کہلائی جاتی ہیں۔ ان کے علاوہ بہت سے اعمال کو نیکی قرار دیا گیا ہے اور ان پر اجر کا وعدہ بھی فرمایا ہے اور اس جبر کی وجہ سے ان کو مجازاً عبادت بھی فرمایا ہے۔ لیکن عصر حاضر کے بعض مفکرین نے اصل عبادت کو ان کے مزید سے گرا کر قرآن و حدیث کے منشاء کے خلاف دوسرے بعض اعمال کو حقیقی عبادت کا مدعا دے دیا جو ان کی بڑی سخت گمراہی ہے اور اس کے نتائج ان مفکرین کے متبعین و مقلدین کے تخریبی و تقریبی بیانات سے عجیب و غریب دینی تحریفات کے ساتھ شائع ہو رہے ہیں جن سے ان لوگوں کے دین میں سخت

نقل ہو رہا ہے اور علوم دینیہ سے ناواقف بے چارے ان کی تحریروں سے متاثر ہو رہے ہیں۔ اللہ تعالیٰ ہر ذی شعوب سے پوری امت کو محفوظ و مامون رکھے۔ اور دین کو اسی نہج پر سمجھنے اور اپنانے کی توفیق عطا فرمائے جس نہج کو لے کر حضور اقدس صلی اللہ علیہ وسلم کی طرف سے مبعوث ہوئے اور آپ کے اولین مخالفین جہاں نثار اور خابنہ صحابہ کرام رضی اللہ عنہم اجمعین نے آپ سے سمجھا۔ پھر جو کائناتوں الفاظ و معانی کو آگے بڑھایا اور اسی طرح خلفاء سلف ہر ایک پہنچتا آ رہا ہے اور قیامت تک انشاء اللہ اہل حق میں اسی طرح بغض ظنت تامہ و اعتقاد کامل منتقل ہوتا رہے گا۔ واللہ غالب علی امرہ و لکن اکثر الناس لا یعلمون۔

دراصل یہ سارے فسادات علم کو پڑھے بغیر ذہانت سے کتابیں دیکھنے سے ہوتے ہیں۔

بچپن میں ایک قصہ سنا تھا کہ ایک نہایت ذکی آدمی نے کہا کہ پڑھنے کے واسطے استادنوں کی کیا ضرورت ہے خواہ غواہ کی خوشامد کرنی پڑے۔ کتابیں موجود ہیں ترتیب وار دیکھ سکتے ہیں۔ ناری سے ابتدا کی اور جب شیخ سعدی کے اس شعر کو دیکھنا شروع کیا

سعدی کہ گوئے بلاغت ربود در ایام بوجہ بن سعد بود

تو سعدی تو سعدی تھے ہی اور گوئے کے معنی گیبند کے پہلے سے یاد تھے۔ اور سعدی کا بلا کی گیندے جانا ایک لطیف معنی تھے۔ اب اس کے بعد لغت ربودا کے معنی ڈھونڈتے ڈھونڈتے تھک گئے۔ نہ کسی لغت میں ملا نہ کسی کتاب میں ملا۔ وہیں سے یہ لفظ غرغور و مہمل بات کے لئے ضرب المثل بن گیا۔

جمع البخاریں ہے کہ حدیث میں آیا ہے کہ نہی عن الخلق قبل الصلاة ای صلاة الجمعة

جو ما کے کسوا اور لام کے زبر کے ساتھ حلقہ کی جمع ہے اور بعض جاہلوں نے اس کو حار کے زبر اور لام کے سکون کے

ساتھ سمجھا اور چالیس سال تک جمع سے پہلے سر نہیں منڈایا۔ سند صحیح علی ابن ماجہ

یہ اثر ہے۔ استاد سے دیر پڑھے گا۔ حالانکہ یہ مفسرین مختلف کتب حدیث میں حلق کے لفظ کے ساتھ آتا ہے۔

شامان ترمذی میں امام ابن سیرین سے نقل کیا ہے کہ یہ حدیث شریفہ (ایسے ہی اور علوم دینیہ) دین میں داخل ہیں لہذا علم حاصل کرنے سے قبل یہ دیکھو کہ اس دین کو کس شخص سے حاصل کر رہے ہو۔ شمال میں لکھا ہے کہ ابن سیرین اپنے وقت کے امام اور مشہور تابعی ہیں۔ بہت سے صحابہ کرام سے علوم حاصل کئے۔ فن تعبیر کے بھی امام تھے۔ خواب کی تعبیر میں ان کے ارشادات حجت ہیں۔ ان کے ارشادات کا مقصود یہ ہے کہ جس سے دین حاصل کرو اس کی دیانت، تقویٰ، بندوبست، مسلک اچھی طرح تحقیق کر لو۔ ایسا نہ کرو کہ ہر شخص کے کہنے پر عمل کرو خواہ وہ کیسا ہی بے دین ہو اس لئے اس کی بیہوشی اثر کئے بغیر نہیں رہے گی۔

عامرہ قلوب میں یہ سما گیا ہے کہ آدمی کو یہ دیکھنا چاہئے کہ کیا کہا، یہ نہیں دیکھنا چاہئے کہ کس نے کہا۔ حالانکہ یہ مفسرین

فی نفسہ الریحہ صحیح ہے لیکن اس شخص کے لئے ہے جو سمجھ سکتا ہو کہ کیا کہا۔ حق کہا یا باطل اور غلط کہا۔ لیکن جو لوگ اپنی نافرمانی و نافرمانی کی وجہ سے کھرے کھوٹے، صحیح اور غلط میں تیز نہ کر سکتے ہوں ان کو بہر شخص کی بات سنانا مناسب نہیں کہ اس کا نتیجہ کمال کا رصرت و نقصان ہوتا ہے۔ یہی وجہ ہے کہ اس نمازیں کوئی دعویٰ دلا کر ولایت، امامت نبوت، رسالت جتنی کہ خدائی تک کا بھی نعوذ باللہ دعویٰ کرے تو ایک گروہ فوراً اس کا تابع بن جاتا ہے۔

بخاری میں حضور اقدس صلی اللہ علیہ وسلم کا ارشاد نقل کیا گیا ہے انما العلم بالتعلم شرح حدیث نے اس حدیث کو مختلف طرق اور اسانید سے نقل کیا ہے۔ حافظ ابن حجر فرماتے ہیں کہ اس کے معنی یہ ہیں کہ علم ہی مقبرہ ہے جو انبیاء کرام اور ان کے ورثا (علماء) سے سیکھ کر حاصل کیا جائے۔ بخاری میں ہی حضور اقدس صلی اللہ علیہ وسلم کا ارشاد نقل کیا گیا ہے کہ اللہ تعالیٰ علم کو لوگوں کے قلوب سے ایک دم نکال کر نہیں ختم کرے گا بلکہ علم اس طرح ختم ہو گا کہ علماء راٹھنے چلے جائیں گے جتنی کہ کوئی عالم نہیں بچے گا تو لوگ اپنے سردار جاہلوں کو بنا لیں گے۔ ان سے لوگ مسائل پوچھیں گے اور وہ بغیر علم کے فتویٰ دیں گے۔ تو خود بھی گمراہ ہوں گے اور دوسروں کو بھی گمراہ کریں گے۔

آج کل اس کا ظہور شروع ہو گیا ہے کہ اکابر علماء میں سے جو اٹھتا ہے وہ اپنی جگہ خالی چھوڑ جاتا ہے۔ اس کا نعم البدل تو کیا اس میں سیما بھی کوئی دوسرا نہیں ہوتا۔ اور لوگ جاہلوں کو اپنا دینی سردار بناتے جارہے ہیں حضور اقدس صلی اللہ علیہ وسلم نے جنتہ الودع میں اعلان کیا تھا کہ علم کو اس کے اٹھائے جانے سے پہلے پہلے حاصل کر لو کسی نے پوچھا کہ یا رسول اللہ! علم کس طرح اٹھا یا جائے گا؟ تو آپ نے فرمایا کہ علم کا اٹھنا اس کے حاملین (یعنی علماء) کے اٹھنے سے ہے جو گا۔ تین دفعہ اس کو فرمایا ۛ

۲۱۰	مکتبہ اسلامیہ	۲۱۰	مکتبہ اسلامیہ
۲۱۱	مکتبہ اسلامیہ	۲۱۱	مکتبہ اسلامیہ
۲۱۲	مکتبہ اسلامیہ	۲۱۲	مکتبہ اسلامیہ
۲۱۳	مکتبہ اسلامیہ	۲۱۳	مکتبہ اسلامیہ
۲۱۴	مکتبہ اسلامیہ	۲۱۴	مکتبہ اسلامیہ
۲۱۵	مکتبہ اسلامیہ	۲۱۵	مکتبہ اسلامیہ
۲۱۶	مکتبہ اسلامیہ	۲۱۶	مکتبہ اسلامیہ
۲۱۷	مکتبہ اسلامیہ	۲۱۷	مکتبہ اسلامیہ
۲۱۸	مکتبہ اسلامیہ	۲۱۸	مکتبہ اسلامیہ
۲۱۹	مکتبہ اسلامیہ	۲۱۹	مکتبہ اسلامیہ
۲۲۰	مکتبہ اسلامیہ	۲۲۰	مکتبہ اسلامیہ